

ເອກະສານຂໍ້ມູນພື້ນຖານໂຄງການ ສະບັບນີ້ ແປເປັນພາສາລາວ ອີງຕາມສະບັບພາສາອັງກິດລົງວັນທີ 22 ຕຸລາ 2015.



ASIAN DEVELOPMENT BANK

ສາທາລະນະລັດ ປະຊາທິປະໄຕ ປະຊາຊົນລາວ: ໂຄງການປັບປຸງການບົກຄອງ ຂະແໜງສາທາລະນະສຸກ

ຊື່ໂຄງການ	ໂຄງການແຜນງານບໍລິຫານຄຸ້ມຄອງສາທາລະນະສຸກແລະໂພສະນາການ
ໂຄງການເລກທີ	47137-003
ປະເທດ	ສາທາລະນະລັດ ປະຊາທິປະໄຕ ປະຊາຊົນລາວ
ສະຖານະພາບໂຄງການ	ອະນຸມັດແລ້ວ
ປະເພດໂຄງການ/ຮູບແບບຂອງການຊ່ວຍເຫຼືອ	ທຶນກູ້ຢືມ
ແຫຼ່ງທຶນ/ຈໍານວນ	<p>ທຶນຊ່ວຍເຫຼືອລ້າ: ໂຄງການແຜນງານບໍລິຫານຄຸ້ມຄອງສາທາລະນະສຸກແລະໂພສະນາການ</p> <p>ທະນາຄານໂລກ US\$ 13,20 ລ້ານ</p> <p>ທຶນກູ້ຢືມ: ໂຄງການ ແຜນງານບໍລິຫານຄຸ້ມຄອງສາທາລະນະສຸກແລະໂພສະນາການ</p> <p>ກອງທຶນການພັດທະນາອາຊີ US\$ 17,00 ລ້ານ</p> <p>ທຶນກູ້ຢືມ: ໂຄງການ ແຜນງານບໍລິຫານຄຸ້ມຄອງສາທາລະນະສຸກແລະໂພສະນາການ</p> <p>ກອງທຶນການພັດທະນາອາຊີ US\$ 6,00 ລ້ານ</p> <p>ທຶນກູ້ຢືມ: ໂຄງການ ແຜນງານບໍລິຫານຄຸ້ມຄອງສາທາລະນະສຸກແລະໂພສະນາການ</p> <p>ທະນາຄານໂລກ US\$ 13,20 ລ້ານ</p>
ເປົ້າໝາຍຍຸດທະສາດ	ການເຕີບໂຕທາງດ້ານເສດຖະກິດແບບທົ່ວເຖິງ
ຕົວຂັບເຄື່ອນການປ່ຽນແປງ	ການບໍລິຫານຄຸ້ມຄອງ ແລະ ການເສີມສ້າງຄວາມອາດສາມາດວິທີການທີ່ມີສັກກະຍະພາບເຮັດໃຫ້ມີການຮຽນຮູ້, ການນໍາໃຊ້ແລະການບໍລິຫານຄຸ້ມຄອງຄວາມຮູ້ ການຮ່ວມມື
ຂະແໜງການ/ຂະແໜງການສໍາຮອງ	ຂະແໜງສາທາ - ການປະກັນສຸຂະພາບ ແລະ ແຜນງານອຸດໜູນການປະກັນສຸຂະພາບ - ການປະຕິຮູບ ແລະ ການພັດທະນາຂະແໜງສາທາ - ວຽກງານສຸຂະພາບແມ່ ແລະ ເດັກ.
ວຽກງານການເຊື່ອມສານ ແລະ ຄວາມສະເໝີພາບບົດບາດຍິງ-ຊາຍ	ຄວາມສະເໝີພາບບົດບາດຍິງ-ຊາຍ

ເນື້ອໃນໂຄງການ

ໂຄງການນີ້ຈະ (1) ສະໜັບສະໜູນລັດຖະບານໃນການເພີ່ມທະວີຈຳນວນຜູ້ໄດ້ຮັບຜົນປະໂຫຍດຈາກແຜນງານການໃຫ້ບໍລິການແມ່ແລະເດັກແບບບໍ່ເສີຍຄ່າ ແລະ ກອງ ທຶນສຸຂະພາບ, ແລະ ພ້ອມທັງ ເພື່ອດຳເນີນການປະຕິຮູບການຄຸ້ມຄອງການເງິນ ແລະ ຊັບພະຍາກອນມະນຸດທີ່ຕິດພັນກັບຂະແໜງສາທາ; (2) ສະໜັບສະໜູນການປະຕິບັດຮູບຕາມລຳດັບໄລຍະເວລາທີ່ມີຄວາມສອດຄ່ອງກັບແຜນງານການຈັດຕັ້ງປະຕິບັດຍຸດທະສາດ ການປະຕິຮູບຂອງຂະແໜງສາທາລະນາສຸກ. ເຊິ່ງຮູບແບບການຊ່ວຍເຫຼືອທີ່ນຳສະເໜີສົມທົບກັບວິທີການແບບແຜນງານທີ່ໄດ້ຮັບການອອກແບບເພື່ອສະໜັບສະໜູນ ການປະຕິຮູບຂອງລັດຖະບານໃນຮູບແບບຂອງທຶນກູ້ຢືມເພື່ອຊ່ວຍເຫຼືອດ້ານວິຊາການ ເພື່ອຈະສ້າງຄວາມອາດສາມາດໃຫ້ອົງການຈັດຕັ້ງຂັ້ນສູນກາງ ແລະ ທ້ອງຖິ່ນໃຫ້ສາມາດຈັດຕັ້ງປະຕິບັດວຽກງານການປະຕິຮູບ. ໃນນີ້ ວິທີການແບບແຜນງານຍັງໄດ້ຮັບການອອກແບບ ເພື່ອແນໃສ່ສະໜອງວິທີການທີ່ມີປະສິດທິພາບ ແລະ ສອດຄ່ອງເພື່ອຜັນຂະຫຍາຍເປົ້າໝາຍ ການປະຕິຮູບໂຄງຮ່າງກົງຈັກທີ່ມີຄວາມສັບສົນ ໃຫ້ກາຍເປັນການປະຕິບັດນະໂຍບາຍທີ່ສາມາດຈັດຕັ້ງປະຕິບັດໄດ້.

ເຊິ່ງວິທີການແບບແຜນງານປະກອບມີ 2 ແຜນງານຍ່ອຍທີ່ອຳນວຍຄວາມສະດວກໃຫ້ມີການປຶກສາຫາລືຮ່ວມກັນ ກ່ຽວກັບ ພື້ນຖານນະໂຍບາຍທີ່ເປັນເອກະພາບກັນ ສຳລັບ ບຸລິມະສິດຂອງຂະແໜງການ ແລະ ການປະຕິຮູບການບໍລິຫານຄຸ້ມຄອງໃນຂະແໜງສາທາ. ໃນນີ້ ນະໂຍບາຍທີ່ເປັນເອກະພາບກັນລວມມີ ການປະຕິຮູບກ່ອນການພິຈາລະນາໂຄງການ ສຳເລັດໃນແຜນງານຍ່ອຍທີ 1 ໂດຍ ຄະນະຜູ້ບໍລິຫານຂອງເອດີບີ, ແລະ ຕົວຊີ້ວັດຂັ້ນພື້ນຖານຂອງ ແຜນງານຍ່ອຍທີ 2 ເພື່ອອຳນວຍຄວາມສະດວກ ໃຫ້ມີການປຶກສາຫາລືຢ່າງຕໍ່ເນື່ອງກັບລັດຖະບານ (ເອກະສານແນບທ້າຍ 4).

ແຜນງານຍ່ອຍທີ 1 ສະໜັບສະໜູນວຽກປະຕິຮູບລະດັບນະໂຍບາຍ ເພື່ອແນໃສ່ບັນລຸຜົນທັງ 4 ອັນ ຂອງແຜນງານ. ວຽກປະຕິຮູບ ທີ່ຢູ່ນອກຈາກວຽກປະຕິຮູບທັງ 4 ຈຸດນີ້ ແມ່ນຈະໄດ້ຮັບການການສະໜັບສະໜູນຈາກແຜນງານຍ່ອຍທີ 2. ໃນນີ້ ກະຊວງສາທາ ແລະ ລັດຖະບານ ໄດ້ເລີ່ມຕົ້ນຈັດຕັ້ງປະຕິບັດວຽກປະຕິຮູບຕົ້ນຕໍ ທີ່ຢູ່ພາຍໃຕ້ແຜນງານຍ່ອຍທີ 1 ໃນເດືອນ ສິງຫາ 2013, ແລະ ມາດຕະການລະດັບນະໂຍບາຍທັງໝົດ ຈຳນວນ 15 ມາດຕະການ ທີ່ຮຽກຮ້ອງພາຍໃຕ້ແຜນງານຍ່ອຍທີ 1 ໄດ້ຮັບການຈັດຕັ້ງປະຕິບັດສຳເລັດແລ້ວ. ແຜນງານຍ່ອຍທີ 2 ກຳນົດເອົາ 11 ຕົວຊີ້ວັດຂັ້ນພື້ນຖານ (ມາດຕະການທີ່ຮຽກຮ້ອງໃຫ້ສຳເລັດກ່ອນ ທີ່ຈະສົ່ງບົດສະເໜີໂຄງການເຖິງ ຄະນະບໍລິຫານເອດີບີ) ທີ່ຈະຕ້ອງໄດ້ຮັບການຈັດຕັ້ງປະຕິບັດໃຫ້ສຳເລັດ ພາຍໃນເດືອນ ກໍລະກົດ 2018. ຕົວຊີ້ວັດຂັ້ນພື້ນຖານເຫຼົ່ານີ້ ປະກອບສ່ວນເຂົ້າໃນຜົນສຳເລັດຂອງແຜນງານຍ່ອຍທີ 1.

ເຫດຜົນຂອງໂຄງການ
ແລະ ຄວາມເຊື່ອມໂຍງ
ກັບຍຸດທະສາດລະດັບ
ຊາດ/ພາກພື້ນ

ເພື່ອເຮັດໃຫ້ປະຊາຊົນບັນດາເຜົ່າທີ່ມີຄວາມທຸກຍາກ ສາມາດເຂົ້າເຖິງ ການບໍລິການດ້ານສຸຂະພາບ, ລັດຖະບານໄດ້ເລີ່ມຕົ້ນປະຕິບັດນະໂນບາຍກອງທຶນສຸຂະພາບໃນທົ່ວປະເທດ. ເຊິ່ງກອງທຶນສຸຂະພາບແມ່ນນະໂຍບາຍປົກປ້ອງທາງສັງຄົມ, ເພື່ອແນໃສ່ກຸ່ມຄົນທີ່ທຸກຍາກຂາດເຂີນຢູ່ຂັ້ນເມືອງ ແລະ ບ້ານ ເປັນຜູ້ກຳນົດ. ໃນປີ 2014, ກອງສຸຂະພາບກວມເອົາຄອບຄົວທຸກຍາກຈຳນວນ 109.000 ຄອບຄົວ ຫຼື ປະມານ 45% ຂອງຄອບຄົວທຸກຍາກທັງໝົດ. ລັດຖະບານນຳໃຊ້ລາຍຮັບ ທີ່ໄດ້ຮັບຈາກການລົງທຶນໃສ່ຂະແໜງໄຟຟ້ານໍ້າຕົກຂະໜາດໃຫ່ຍ, ຮ່ວມກັບຄູ່ຮ່ວມພັດທະນາຈຳນວນໜຶ່ງ. ນອກນັ້ນ, ລັດຖະບານຍັງ ຈັດຕັ້ງປະຕິບັດນະໂຍບາຍໃຫ້ບໍລິການແມ່ແລະເດັກ, ທີ່ໄດ້ຮັບທຶນສະໜັບສະໜູນຈາກຫຼາຍພາກສ່ວນທັງພາຍໃນ ແລະ ຕ່າງປະເທດ. ເຖິງຢ່າງໃດກໍດີ, ການຈັດຕັ້ງປະຕິບັດ, ການຄຸ້ມຄອງການເງິນ, ແລະ ກົນໄກການຕິດຕາມປະເມີນຜົນ ຂອງນະໂຍບາຍເຫຼົ່ານີ້ ຍັງມີຄວາມແຕກຕ່າງກັນ, ເຊິ່ງຂຶ້ນກັບແຫຼ່ງທຶນ. ລັດຖະບານ ຈຶ່ງໄດ້ກຳນົດຫຼັກການ ແລະ ຂັ້ນຕອນອັນດຽວກັນ ແລະ ລະບົບການຄຸ້ມຄອງ ສຳລັບ ນະໂຍບາຍເຫຼົ່ານີ້ຂຶ້ນ ເພື່ອເຊື່ອມສານການຈັດຕັ້ງປະຕິບັດເຂົ້າກັນພາຍໃຕ້ຫ້ອງການປະກັນສຸຂະພາບແຫ່ງຊາດ, ແລະ ເພື່ອເພີ່ມຈຳນວນຜູ້ໄດ້ຮັບຜົນປະໂຫຍດໃຫ້ສູງຂຶ້ນກວ່າເກົ່າ. ນີ້ແມ່ນບາດກ້າວທຳອິດ ທີ່ແນໃສ່ສິ່ງເສີມໃຫ້ໄດ້ ອັດຕາປົກຄຸມຈຳນວນ 80% ຂອງຕ່າງປະກັນສຸຂະພາບ ຂອງປະຊາກອນທັງໝົດ, ຊຶ່ງເປັນເປົ້າໝາຍໜຶ່ງຂອງການປະຕິຮູບຂອງຂະແໜງສາທາລະນາສຸກ.

ຜົນຂອງການທົບທວນຄືນ ໄລຍະກາງ ຂອງຍຸດທະສາດຂອງ ເອດີບີ 2020 ແນະນຳໃຫ້ມີການເພີ່ມທະວີ ການດຳເນີນງານ ໃນຂະແໜງສາທາ ຈາກ 3% ເປັນ 5% ຂອງໂຄງການທີ່ໄດ້ຮັບການອະນຸມັດຈາກເອດີບີ ໃນແຕ່ລະປີ. ຍຸດທະສາດການຮ່ວມມືປະຈຳປະເທດຂອງເອດີບີ, 2012-2016, ຂອງ ສປປ ລາວ ລວມເອົາໂຄງການ ກ່ຽວກັບ ການສະໜັບສະໜູນການຄຸ້ມຄອງການເງິນຂອງຂະແໜງສາທາ. ໂຄງການນີ້ ລວມໄວ້ໃນແຜນດຳເນີນທຸລະກິດລະດັບປະເທດຂອງ ເອດີບີ 2015-2017 ສຳລັບ ສປປ ລາວ, ແລະ ຍັງມີຄວາມສອດຄ່ອງກັບແຜນດຳເນີນງານຂອງຂະແໜງສາທາ 2015-2020 ນຳອີກ. ເອດີບີ ໄດ້ສະໜັບສະໜູນການພັດທະນາລະບົບສາທາລະນະສຸກ ໂດຍຜ່ານໂຄງການລົງທຶນ ແລະ ໂຄງການ TA ຈຳນວນໜຶ່ງ ທີ່ເນັ້ນໜັກໃສ່ ການປົກຄອງ ແລະ ການຄຸ້ມຄອງການເງິນຂອງພາກລັດ. ໂຄງການສາທາລະນະສຸກຂອງເອດີບີ ໃນໄລຍະທີ່ຜ່ານມາ ແມ່ນໄດ້ເນັ້ນໜັກໃສ່ພື້ນຖານໂຄງລ່າງ ແລະ ການຍົກລະດັບຂີດຄວາມສາມາດ ຂອງແຂວງເປົ້າໝາຍ ແລະ ຊ່ວຍປັບປຸງຕ່າງໆການປົກຄຸມຂອງສະຖານທີ່ບໍລິການ ແລະ ການເຂົ້າເຖິງການບໍລິການສຸຂະພາບ ຢູ່ຕາມເຂດພື້ນທີ່ເຫຼົ່ານັ້ນ. ກິດຈະກຳເຫຼົ່ານີ້ ແມ່ນປະກອບສ່ວນເຂົ້າໃນ: (1) ການສ້າງມາດຕະຖານການບໍລິການສາທາ, (2) ການວາງແຜນ ແລະ ການຂຶ້ນງົບປະມານຂອງຂັ້ນແຂວງ, (3) ການເພີ່ມຈຳນວນງົບປະມານບໍລິຫານ, (4) ການພັດທະນາຊັບພະຍາກອນມະນຸດ, (5) ນະໂຍບາຍແມ່ແລະເດັກ, ແລະ (6) ການຄຸ້ມຄອງການເງິນ. ນອກນັ້ນ, ເອດີບີຍັງສະໜັບສະໜູນວຽກງານການປະຕິຮູບຂອງຂະແໜງສາທາລະນາສຸກໂດຍຜ່ານໂຄງການ TA ທີ່ໃຫ້ຄຳປຶກສາລະດັບນະໂຍບາຍທີ່ຊ່ວຍກະຊວງສາທາໃນການຮ່າງແຜນການເພື່ອຈັດຕັ້ງປະຕິບັດການປະຕິຮູບຂະແໜງສາທາ.

ຜົນກະທົບ ອັດຕາການປະກັນສຸຂະພາບທຸກທ້ວໜ້າ ພາຍໃນປີ 2025 (ຍຸດທະສາດການປະຕິຮູບຂະແໜງສາທາລະນະສຸກ)

ຜົນໄດ້ຮັບຂອງໂຄງການ

ລາຍລະອຽດຜົນໄດ້ຮັບຂອງໂຄງການ ການໃຫ້ບໍລິການດ້ານສາທາ ໄດ້ຮັບການປັບປຸງ, ໂດຍສະເພາະແມ່ນການໃຫ້ບໍລິການແກ່ຜູ້ທຸກຍາກ, ແມ່ຍິງແລະເດັກນ້ອຍໄດ້ຮັບການປັບປຸງໃຫ້ດີຂຶ້ນກວ່າເກົ່າ.

ຄວາມຄືບໜ້າທີ່ຈະກ້າວໄປເຖິງຜົນໄດ້ຮັບ

ຄວາມຄືບໜ້າການຈັດຕັ້ງປະຕິບັດໂຄງການ

ລາຍລະອຽດຜົນອອກຂອງໂຄງການ ຂະບວນການປະຕິຮູບຂະແໜງສາທາ ຖືກປັບປຸງດີຂຶ້ນກວ່າເກົ່າ ການຈັດຕັ້ງປະຕິບັດວຽກງານກອງທຶນສຸຂະພາບແລະການປະຕິຮູບຂອງຂະແໜງສາທາລະນະສຸກໄດ້ຖືກປັບປຸງດີຂຶ້ນກວ່າເກົ່າ ຄວາມຮູ້ຄວາມສາມາດດ້ານການຄຸ້ມຄອງບໍລິຫານວຽກຊັບພະຍາກອນມະນຸດຂະແໜງສາທາ ມີຄວາມເຂັ້ມແຂງ ລະບົບຄຸ້ມຄອງການເງິນຂະແໜງສາທາມີຄວາມເຂັ້ມແຂງ

ສະຖານະພາບ ຄວາມຄືບໜ້າການຈັດຕັ້ງປະຕິບັດໂຄງການ (ຜົນອອກ, ກິດຈະກຳ, ແລະ ບັນຫາ)

ສະຖານທີ່ຕັ້ງທາງພູມສາດ

ປະເພດຂອງວຽກງານປົກປ້ອງ

ດ້ານສິ່ງແວດລ້ອມ C

ດ້ານການຍົກຍ້າຍຈັດສັນແບບບໍ່ສະໝັກໃຈ C

ດ້ານການປົກປ້ອງຄົນພື້ນເມືອງ B

ບົດສະຫຼຸບທາງດ້ານສັງຄົມ ແລະ ສິ່ງແວດລ້ອມ

ດ້ານສິ່ງແວດລ້ອມ

ດ້ານການຍົກຍ້າຍຈັດສັນແບບບໍ່ສະໝັກໃຈ

ດ້ານການປົກປ້ອງຄົນພື້ນເມືອງ

ການປຶກສາຫາລື, ການມີສ່ວນຮ່ວມ ແລະ ການສື່ສານກັບພາກສ່ວນທີ່ກ່ຽວຂ້ອງ

ໃນໄລຍະການອອກແບບໂຄງການ

ໃນໄລຍະການຈັດຕັ້ງປະຕິບັດໂຄງການ

ໂອກາດທາງດ້ານທຸລະກິດ

ການບໍລິການຂອງທີ່ປຶກສາ ມີຄວາມຈຳເປັນ ເພື່ອ: (1) ອຳນວຍຄວາມສະດວກໃຫ້ການຈັດຕັ້ງປະຕິບັດ ການທີ່ປຶກສາ ແລະ ການຄຸ້ມຄອງໂຄງການ; ແລະ (2) ສ້າງຄວາມເຂັ້ມແຂງໃຫ້ຄວາມອາດສາມາດ ລະດັບສະຖາບັນ ແລະ ການດຳເນີນງານ ຂອງອົງກອນຄຸ້ມຄອງໂຄງການ. ບໍລິສັດບັນຊີ ຈຳນວນ 1 ບໍລິສັດ ຈະເປັນຜູ້ສະໜອງການ ຄຸ້ມຄອງດ້ານການເງິນ ແລະ ການບໍລິການບັນຊີ ສຳລັບ ທຶນກູ້ຢືມທີ່ເປັນ TA ແລະ ເປັນທີ່ປຶກສາໃຫ້ ວຽກ ງານການປະຕິຮູບລະບົບບັນຊີ ແລະ ການຄຸ້ມຄອງການເງິນ ໃນລະດັບຊາດ. ບໍລິສັດ ທີ່ປຶກສາຈຳນວນ 1 ບໍລິ ສັດ ຈະສະໜັບສະໜູນ ການປະເມີນຜົນກະທົບຂອງກິດຈະກຳກອງທຶນສຸຂະພາບແລະການບໍລິການຮັກສາ ສຸຂະພາບແມ່ແລະເດັກແບບບໍ່ເສຍຄ່າ. ທັງສອງບໍລິສັດນີ້ ຈະໄດ້ຮັບການຈັດຈ້າງ ໂດຍຜ່ານການນຳໃຊ້ວິທີ ການຄັດເລືອກອີງໃສ່ຄຸນນະພາບຂອງທີ່ປຶກສາຄື: (1) ຄວາມຊ່ຽວຊານສະເພາະດ້ານໃນລະດັບສູງ ມີຄວາມ ຈຳເປັນ ສຳລັບ ໜ້າວຽກນີ້ ແລະ ການຄັດເລືອກບໍລິສັດທີ່ປຶກສາຈຳນວນໜຶ່ງ ທີ່ສາມາດສະໜອງວິຊາການທີ່ ມີຄວາມຊຳນານ ໃນຂົງເຂດວຽກງານ ວິຊາສະເພາະ ຈະໄດ້ຮັບການພິຈາລະນາ; ແລະ (2) ທີ່ປຶກສາຈຳນວນ ໜຶ່ງ ມີຄຸນນະວຸດທະສາດ ໃນການຈັດຕັ້ງປະຕິບັດໜ້າວຽກຂອງໂຄງການ.

ທີ່ປຶກສາສາກົນ ຈຳນວນ 3 ທ່ານ ແລະ ທີ່ປຶກສາພາຍໃນ ຈຳນວນ 7 ທ່ານ ຈະຖືກຈັດຈ້າງ ພາຍໃຕ້ໂຄງ ການນີ້, ຊຶ່ງປະກອບດ້ວຍທີ່ປຶກສາສາກົນ ຈຳນວນ 42 ເດືອນ ແລະ ທີ່ປຶກສາພາຍໃນ ຈຳນວນ 183 ເດືອນ. ໜ້າວຽກຂອງທີ່ປຶກສາທັງໝົດ ມີລັກສະນະສະເພາະ ແລະ ກວມເອົາຫຼາຍທັກສະ ແລະ ຄວາມຊຳນານງານ ທີ່ແຕກຕ່າງກັນ. ໄລຍະເວລາຂອງການຄັດເລືອກທີ່ປຶກສາ ແລະ ຜົນອອກ ຈະໄດ້ຮັບການດັດແກ້ ໃຫ້ສອດ ຄ່ອງກັບ ການຈັດຕັ້ງປະຕິບັດ ວຽກປະຕິຮູບຂະແໜງສາທາ. ເພື່ອຮັບປະກັນຄຸນນະພາບຂອງທີ່ປຶກສາ ແລະ ເພື່ອຮັບປະກັນຄວາມເປັນເຈົ້າການທີ່ເຂັ້ມແຂງຂອງອົງການລັດຄຸ້ມຄອງໂຄງການຕໍ່ຜົນອອກທີ່ໄດ້ຮັບຈາກທີ່ ປຶກສາ, ທີ່ປຶກສາແຕ່ລະຄົນຈະໄດ້ຮັບການຄັດເລືອກໂດຍອົງການລັດຄຸ້ມຄອງໂຄງການໂດຍນຳໃຊ້ວິທີການ ຄັດເລືອກທີ່ປຶກສາປະເພດບຸກຄົນ. ອົງການລັດຄຸ້ມຄອງໂຄງການໄດ້ສະແດງໃຫ້ເຫັນແລ້ວວ່າ ພວກເຂົາມີ ຄວາມສາມາດໃນການຄັດເລືອກທີ່ປຶກສາປະເພດບຸກຄົນ. ແຕ່ປີ 2010 ເຖິງປີ 2014, ອົງການລັດຄຸ້ມຄອງ ໂຄງການໄດ້ຄັດເລືອກເອົາທີ່ປຶກສາສາກົນຈຳນວນ 8 ທ່ານ ແລະ ທີ່ປຶກສາພາຍໃນຈຳນວນ 18 ທ່ານ ໂດຍນຳ ໃຊ້ວິທີການຄັດເລືອກແບບປະເພດບຸກຄົນພາຍໃຕ້ໂຄງການເອດີບີຈຳນວນ 3 ໂຄງການທີ່ແຕກຕ່າງກັນ.

ການຈັດຊື້ ທຸກການຈັດຊື້ ຈະໄດ້ຮັບການຈັດຕັ້ງປະຕິບັດ ໃຫ້ຖືກຕ້ອງສອດຄ່ອງລະບຽບຫຼັກການຈັດຊື້ ຂອງເອດີບີ (ເດືອນເມສາ 2015, ແລະສະບັບປັບປຸງໃນແຕ່ລະໄລຍະ) ແລະ ທຸກການຈັດຈ້າງທີ່ປຶກສາທັງໝົດ ຈະໄດ້ ຮັບການຈັດຕັ້ງປະຕິບັດ ໃຫ້ຖືກຕ້ອງສອດຄ່ອງລະບຽບຫຼັກການຈັດຊື້ ຂອງເອດີບີ (ເດືອນມີນາ 2013, ແລະສະບັບປັບປຸງໃນແຕ່ລະໄລຍະ). ນອກນັ້ນ, ການຈັດຊື້ອຸປະກອນ ຈະນຳໃຊ້ ແລະ ປະຕິບັດໃຫ້ຖືກ ຕ້ອງສອດຄ່ອງກັບ ຂັ້ນຕອນມາດຕະການການດຳເນີນການຂອງລັດຖະບານ (SOP) ສຳລັບໂຄງການທີ່ໄດ້ ຮັບທຶນຊ່ວຍເຫຼືອຈາກພາຍນອກ. ໃນກໍລະນີທີ່ມີຄວາມແຕກຕ່າງລະຫວ່າງ SOP ແລະ ຫຼັກການຂອງ ເອດີ ບີ, ຫຼັກການຂອງເອດີບີ ຈະໄດ້ຮັບການນຳໃຊ້.

ຂັ້ນຕອນການສົມທຽບລາຄາ ຈະໄດ້ຮັບການນໍາໃຊ້ ສໍາລັບສັນຍາການຈັດຊື້ອຸປະກອນ ແລະ ການກໍ່ສ້າງ ທີ່ມີມູນຄ່າສູງສຸດ \$100.000 ແລະ ຂັ້ນຕອນການປະມຸນແບບເປີດກວ້າງພາຍໃນປະເທດ (NCB) ແມ່ນສໍາລັບສັນຍາ ທີ່ມີມູນຄ່າ ສູງກວ່າ \$100.000 ຂຶ້ນໄປ. ກ່ອນເລີ່ມຕົ້ນການຈັດຊື້, ເອດີບີ ແລະ ລັດຖະບານຈະທົບທວນຄືນ ລະບຽບກົດໝາຍການຈັດຊື້ສາທາລະນະ ຂອງສູນກາງ ແລະ ລັດຖະບານ ເພື່ອຮັບປະກັນຄວາມຖືກຕ້ອງສອດຄ່ອງ ກັບຫຼັກການການຈັດຊື້ຂອງເອດີບີ (ເດືອນເມສາ 2015, ແລະສະບັບປັບປຸງໃນແຕ່ລະໄລຍະ).

ຜູ້ຮັບຜິດຊອບໂຄງການ ຝ່າຍເອດີບີ	ທ່ານ Gerard Servais
ກົມຂອງເອດີບີ ທີ່ຮັບຜິດຊອບໂຄງການ	ກົມອາຊີຕາເວັນອອກສ່ຽງໃຕ້ (SERD)
ພະແນກຂອງເອດີບີ ທີ່ຮັບຜິດຊອບໂຄງການ	ພະແນກພັດທະນາສັງຄົມແລະມະນຸດ, SERD
ອົງການຄຸ້ມຄອງໂຄງການຝ່າຍລັດຖະບານ	ກະຊວງສາທາລະນະສຸກ, ກົມແຜນການແລະຮ່ວມມືສາກົນ, BSOUANE@LAOTEL.COM ຖະໜົນສີເມືອງ, ນະຄອນຫຼວງວຽງຈັນ, ສປປ ລາວ

ຕາຕະລາງເວລາ

ຜ່ານເອກະສານແນວຄວາມຄິດໂຄງການ	16 ມິຖຸນາ 2015
ລົງທາບທາມຂໍ້ມູນ	19 ພຶດສະພາ 2015 ເຖິງ 22 ພຶດສະພາ 2015
ກອງປະຊຸມ MRM	07 ກໍລະກົດ 2015
ອະນຸມັດ	18 ກັນຍາ 2015
ລົງທວນຄືນຄວາມຄືບໜ້າຂອງໂຄງການຄັ້ງຫຼ້າສຸດ	-
ຂໍ້ມູນພື້ນຖານໂຄງການສະບັບຫຼ້າສຸດ	22 ກັນຍາ 2015

ທຶນກູ້ຢືມ ເລກທີ 3279-LAO

		ວັນເດືອນປີ ສໍາຄັນ			
ອະນຸມັດ	ວັນທີ່ເຊັນສັນຍາກູ້ຢືມ	ວັນທີ່ສາມາດນໍາໃຊ້ເງິນໄດ້	ວັນປິດໂຄງການ		
			ເບື້ອງຕົ້ນ	ດັດແກ້	ຕົວຈິງ
18 ກັນຍາ 2015	-	-	31 ມີນາ 2016	-	-
ແຜນການສະໜັບສະໜູນ		ການນໍາໃຊ້ທຶນກູ້ຢືມ			
	ຈໍານວນລວມ (ເປັນເງິນ ຈໍານວນ ຫຼັກລ້ານ US\$)	ວັນທີ	ເອດີບີ	ອື່ນໆ	ເປີເຊັນສຸດທິ
ຄ່າໃຊ້ຈ່າຍຂອງໂຄງການ	30,20	ຈໍານວນສະສົມທັງໝົດທີ່ມີສັນຍາແລ້ວ			

ເອດີບີ	17,00 18 ກັນຍາ 2015	0,00	0,00	0%
ທຶນສົມທົບ	0,00 ຈຳນວນເບີກຈ່າຍສະສົມທັງໝົດ			
ການຮ່ວມທຶນ	13,20 18 ກັນຍາ 2015	0,00	0,00	0%

ທຶນກູ້ຢືມ ເລກທີ 3280-LAO

ວັນເດືອນປີ ສຳຄັນ					
ອະນຸມັດ	ວັນທີ່ເຊັນສັນຍາກູ້ຢືມ	ວັນທີ່ສາມາດນຳໃຊ້ເງິນໄດ້	ວັນປິດໂຄງການ		
			ເບື້ອງຕົ້ນ	ດັດແກ້	ຕົວຈິງ
18 ກັນຍາ 2015	-	-	31 ມີນາ 2019	-	-
ແຜນການສະໜັບສະໜູນ			ການນຳໃຊ້ທຶນກູ້ຢືມ		
	ຈຳນວນລວມ (ເປັນເງິນ ຫຼືກລ້ານ US\$)	ວັນທີ	ເອດີບີ	ອື່ນໆ	ເປີເຊັນສຸດທິ
ຄ່າໃຊ້ຈ່າຍຂອງໂຄງການ	6,25	ຈຳນວນສະສົມທັງໝົດທີ່ມີສັນຍາແລ້ວ			
ເອດີບີ	6,00	18 ກັນຍາ 2015	0,00	0,00	0%
ທຶນສົມທົບ	0,25				
ການຮ່ວມທຶນ	0,00	18 ກັນຍາ 2015	0,00	0,00	0%

ເອກະສານຂໍ້ມູນພື້ນຖານໂຄງການ (PDS) ປະກອບມີຂໍ້ມູນ ແລະ ຕົວເລກໂດຍສັງເຂບ ກ່ຽວກັບ ໂຄງການ ຫຼື ແຜນງານໃດໜຶ່ງ: ເນື່ອງຈາກວ່າ ເອກະສານຂໍ້ມູນພື້ນຖານໂຄງການບັນຈຸຂໍ້ມູນ ກ່ຽວກັບ ວຽກງານທີ່ກຳລັງຢູ່ໃນຂັ້ນຕອນການຈັດຕັ້ງປະຕິບັດ; ສະນັ້ນ ຂໍ້ມູນບາງຢ່າງອາດຈະບໍ່ໄດ້ລວມຢູ່ໃນສະບັບເບື້ອງຕົ້ນ ດັ່ງກ່າວນີ້ ແຕ່ວ່າຈະໄດ້ຮັບການດັດແກ້ແລະປັບປຸງ ໃນເວລາປະກົດມີຂໍ້ມູນເພີ່ມຕື່ມ. ຂໍ້ມູນ ກ່ຽວກັບ ບັນດາໂຄງການທີ່ຖືກນຳສະເໜີ ແມ່ນຂໍ້ມູນຄາດຄະເນ ໃນຂັ້ນຕົ້ນເທົ່ານັ້ນ.

ທະນາຄານພັດທະນາອາຊີນຳສະເໜີຂໍ້ມູນ ທີ່ມີໃນເອກະສານຂໍ້ມູນພື້ນຖານໂຄງການເພື່ອຮັບໃຊ້ພຽງແຕ່ເປັນແຫຼ່ງຂໍ້ມູນ ສຳລັບ ຜູ້ນຳໃຊ້ຂອງຕົນເທົ່ານັ້ນ ໂດຍບໍ່ມີມາດຕະການຮັບປະກັນໃດໆທັງສິ້ນ. ໃນຂະນະທີ່ທະນາຄານພັດທະນາອາຊີ (ເອດີບີ) ທຸ່ມເທທຸກຄວາມພະຍາຍາມ ເພື່ອນຳສະເໜີເນື້ອໃນທີ່ມີຄຸນນະພາບສູງສຸດ, ແຕ່ວ່າຂໍ້ມູນທີ່ນຳສະເໜີ “ໃນທີ່ນີ້” ປາດສະຈາກການຮັບປະກັນໃດໆທັງສິ້ນ ບໍ່ວ່າ ການສະແດງຄວາມຄິດເຫັນ ຫຼື ການຕີຄວາມໝາຍ, ເປັນຕົ້ນແມ່ນ ປາດສະຈາກການຮັບປະກັນຄວາມຈຳກັດທາງດ້ານກົນໄກ, ຄວາມໝາະສົມ ສຳລັບ ຈຸດປະສົງສະເພາະໃດໜຶ່ງ, ແລະ ການບໍ່ລະເມີດ. ເວົ້າສະເພາະ, ທະນາຄານພັດທະນາອາຊີ ຈະບໍ່ດຳເນີນການຮັບປະກັນ ຫຼື ເປັນຕົວແທນກ່ຽວກັບຄວາມຖືກຕ້ອງ ຫຼື ຄວາມສົມບູນຂອງເນື້ອໃນຂໍ້ມູນເຫຼົ່ານີ້.